

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Ísland – eitt stig til vinstru

Sitandi miðvinstra stjórnin í Íslandi vann valið so ruddiliga, at stjórnin uttan víðari kann halda fram, um stjórnarflokkarnir væl at merkja kunnu semjast um eina stjórnarskrá. Tá Samfylkingin og Vinstrigrønu tóku yvir stjórnarvaldið tók formaður teirra Vinstrigrønu nakað soleiðis til: í dag flytur neoliberalisman út úr forsætismálaráðnum. Rám-andi sagt, tí fá lond í heiminum hava verið stýrd eftir so liberalistiskum meginreglum og fá lond munnu kenna sviðan so dyggiliga av hesi ideologi sum frændatjóðin fyri vestan hav.

Neoliberalisman kom sum eitt óløgí við Reagan og Thatcher, sum loystu allar marknaðarkreftir úr teymum og lótu upp fyri eini mentan, ið setti sjálvsøkni í háseti. Í USA var hendan bylgjan fyribils steðgað undir Clinton, men vendi hvaðna verri aftur við Bush fyrisitingini, ið tók burtur alt eftirlit og allar forðingar fyri ótálmaðari spekulatión og jobbing í banka- og peningastovnskervinum. Í Bretlandi tók skeiðið við Blair nakað av meginini úr hesi bylgju men minni enn so alla og tiskil varð Bretland eins og USA rakt við ræðuligari megi av kreppuni, tá hon brast á.

Ísland við sínum konservativu stjórnnum fylgdi hesi bylgjuni, ið byrjaði við stórum einskiljingum av almennum bankum og fyritøkum. Eftir bert fáum árum lögdu íslendskar fyrtikur heimin undir seg. Tað tóktist bert ganga betri og betri og skjótari og skjótari, til knappliga amerikanska skrædlið sum eitt ræðuligt omanlop tók grannatjóðina við sær í figgjarliga dýpið.

Føroyingar, sum við vaksandi undran í árávis, høvdu eyggleitt íslenska figgjar- og búskaparævintýrið, gjørdust djúpt skelkaðir. Fólk fegnaðust um avgerð lögtingsins og landsstýrisins at veita Íslandi 300 milliónir kr. í lagaligum almennum láni og eingin skal ivast í, at kenslur okkara fyri íslendingum eru ektaðar, og øll ynskja og vóna vit, at vend fer at koma í og at tað aftur fer at ganga rætta vegin. Í hesum sambandi ivast vit heldur ikki í, at íslenska tjóðin við áræði og dirvi reisir seg aftur. Stórir politiskir spurningar eru fyri framman. Figgjar- og búskaparkreppan er ikki loyst, IMF setir stór krøv til figgjarpolitikkin og menniskjansligi kostnaðurin av endurresingini verður dýrur. ES limaskapur er aktuellur, men ikki er full semja um hetta mál. Nógv bendir tó á, at semja verður og at Ísland sostatt fær evruna sum gjaldoyra um nøkur ár. Hetta merkir, at avgerð Íslands eisini viðkemur okkum, tí íslendskur limaskapur ávirkar okkara marknaðarstöðu, og vit mugu tiskil eisini gera av, hvussu tilknýti til ES skal verða.

Nýggja íslenska stjórnin stendur framman fyri stórum politiskum, búskaparligum og sosialum trupulleikum, sum fara at krevja tungar avgerðir. Alt bendir á, at komandi stjórnin, sum ímyndar eitt nýtt politiskt rák í heiminum, hevur megina til at reka tann neyðuga politikkin og fer at megna at sigla íslensku samfelagsskútuna uppundan aftur.

Sosialurin

Svartkjaftabýtið – ein politiskur vavgreytur

ATLI
HANSEN



Í kvæði sínum um navn-frama bygdarmannin hjá mær sigur Jóan Petur upp í Trøð móti endanum, at “ofta verður svikin hann, ið svikin ber í munni”.

Og man tað ikki vera her á leið vit eru nú? Tað sum byrjaði við eini innan-flokka ráðagerð, sær nú út til at enda við einum úrlatnum landsstýrismanni, sum einki annað hevur at siga enn at nú fara vit at eftirmeta og at tillaga. Sic.

Vit hoyrdu um ein lands-stýrisfund, har einasta evni var at klára upp, um gjørda býtið var endaligt ella bert fyri í ár. Eitt ja ella nei. Ella eitt antin – ella. Tey flestu – fyri ikki at siga øll á hesum fundi siga seg hava álagt landsstýris-manninum í fiskivinnumál-um at skriva til vinnuna, at hetta býti bert var gald-andi fyri eitt ár. Er hetta so harra fundarleiðari? Brævið kom um síður, men einki um hesa niðurstøð-una.

Kortini kundi landsstýr-ismaðurin koma í Útvarp Føroya seinasta leygar-kvöld og siga, at soleiðis tulkaði hann ikki niður-støðuna. Jamen, hvør er fundarleiðari og hvør tekur samanum á landsstýris-fundum? Eg giti, at hetta eigur lögmaður at gera. Og hvar er so niðurstøðan? Fólk komu á fund fyri at fáa eitt ja ella nei til, um hetta býti bert var fyri 2009. Ja ella nei kunnu ikki tulkast. Hvussu torført kann tilíkt gerast?

So sóðu vit aftur á ting-sins røðarapalli í morgun henda sama landstýris-mann - hart kroystan av spurningi frá Torbirni Jacobsen – bleikur og

mjúkur sum ein viðja taka uppafgur í saman hetta um eina process og eina eftir-meting. Ein syndarlig mynd av einum verjuleys-um manni.

Og nú hevur Javnaðar-flokkurin so heitt á lög-mann um at fáa sín fiski-málaráðharra at akta og gera sum samgongan hevur álagt honum. Hesum nokt-aði lögmaður og avdúkaði sína manglandi vitan um hetta málsøki í Útvarp Føroya á middegi í dag. Tað royna møsn og einki annað. Ein syndarlig útstilling av einum lög-manni, sum enn einki hev-ur latið úr hondum síðani hann kom til.

Og so fyri at tosa eitt sindur um substansin í málinum. At gera eitt svartkjaftabýti, har Tróndur í Gøtu ikki fær fullan part, tað má siga einum hvørjum føroyingi, sum hevur fylgt tað minsta við í hesum fiskiskapi seinastu 25 árin, at her er nakað spinnandi gali. Í hugaheimi flestu føroyinga man hetta skipið vera svartkjafta-skipið yvir øllum. Frá 1987 og til dagin í dag hevur hetta skipi verið fastur fúsar á svartkjaftinum. Tá í ringast stóð til helt hetta skipið saman við Gullfinni og partvís Krúnborg áfram at fiska. Onkur fór til Suðurafríku og aðrir góðu skarvin yvir.

Øll kenna søguna um hvussu manning og reiðari á Tróndi í Gøtu máttu spenna seg út við minni hýru og stórum persón-ligum kautiónum fyri at kunna halda skipinum og hava ráð til at fiska svart-kjaft og makrel – fiska søgulig rættindir til Føroy-ar. Og tá hetta er gjørt, so koma teir frá eystan og frá vestan og vilja hava part. Røkke, Møgster og Sam-herji. Pengamennirnir, sum neyðardýrini í Gøtu saman

við Ejler og Regin á Rógvi høvdu roynt at skava nøkur søgulig rættindir saman til.

Kundi verið stuttligt at fingið at vita hvør ið hevur teska fiskimálaráðharran-um í oyra, at júst 1998 var tað ári svartkjaftafiskiskap-urin av álvara tók seg upp. Nei hesin fiskiskapur byrjaði í 70-unum og tað var rokfishiskapur fyrst í 80-unum og tað var helst tí, at tann arbeiðsbólkur, sum varð settur í NEAF at koma við uppskoti til býti, valdi at taka árin 1977 – 1997. Hetta skuldi vera grundarlagi undir býtinum – saman við onkrum øðrum argumentum. Tað skuldi ikki vera móguligt at fiska sær søgulig rættindir aftaná 1997. Millum tey skipini, sum hava verið við frá byrjanini av – og eru við enn – eru Jupiter, Norðborg, Chr. í Grótinum og Krúnborg (Fagraberg).

Men hetta er ikki einasta býti. Hvat við øllum svart-kjaftinum og makrelinum, sum er farin til kvotukeyp í Barentshavinum? Lands-stýrismaðurin meldaði út beinanvegin, at vit fóru eftir øllum toskinum – kosta hvat tað vildi. Eingin blaðmaður stillaði spurn-ingin; hví? Her lá heldur eingin rationell grund undir, bert eitt lyfti, sum skuldi uppfyllast. Hetta hóast Føroyar fáa fleiri ferðir so nógv burtur úr svartkjaftinum um hann verður fiskaður til Havs-brún ella til matna til verk-smiðju í Føroyum enn um hann verður veiddur sum toskur í Barentshavinum og fluttur beinleiðis til Grimsby. Men hetta ber til at broyta frá einum ári til annað.

Og nú vit eru við býtir, hvat varð so av lodnuni, sum vit mistu í Barents-havinum fyrst í öldini? Fingur vit ikki tosk og

annan fisk fyri hana tá? Og skuldu vit ikki fáa lodnuna aftur tá ið hon kom aftur? Men nú siga norðmenn og russar nei. Duga okkara embætismenn og fiski-málaráðharri ongantið at siga nei? Her má vera ein millumrokning at gera millum Barentshavi og nótabátarnar!

Her í Gøtu dyrgja vit ikki eftir at fáa meira enn hinir, men eftir at fáa okkara rættvísispart. Eisini hesin kann sjálvandi verða torførur at finna fram til. Men skilagóð hugsan av einari óheftari umsiting, sum veruliga setur seg inn í málið kann føra langt fram. At biðja vinnuna hjálpa til við býtinum ber ikki til. Hvørki millum bólkar ella innanfelags. Í Felagnum Nótaskip var aftur í 90-unum ein semja gjørd um at býta tann partin javnt millum nótaskipini, sum fall hesum bólki í lut. Men her er onkur lopin frá og hevur helst lagt landsstýris-mannin lag á, hvussu tað skal gerast. Og hvat er tað, sum kann rættvísgera at býta ogn Føroya fólks eftir princippinum: tú lítlan, eg ein stóran?

Annars havi eg í fleiri ár bjóða meg til at loysa henda knútin. Eg gjørdi í 2006 ein formul. Hann liggur í skuffuni hjá mær enn. Hann hevur tað rættvísi við sær, at hann gevur øllum líka tá ið man er samdur um hvussu nógv skal setast av til íðnaðar-bátar. Men nú krevst at man fer aftur til 2006 fyri at gera hetta býti.

Gøtu 23. apríl 2009

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiðari: Gudny

Langgaard gudny@sosialurin.fo

Tróndur Skaalum trondur@sosialurin.fo

Høgni Thomsen hogni@sosialurin.fo

Elin Vatnhamar Olsen evo@sosialurin.fo

Blaðfólk:

Áki Bertholdsen aki@sosialurin.fo

Vílmund Jacobsen vilmund@sosialurin.fo

Eilen Anthoniussen eilen@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eiríkur í Jákupsstovu ejj@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Harald í Kálvalið harald@ras2.fo

Sosialurin í Norðoyggjum:

Nólsoyar Pálsgøta 1, 700 Klaksvík
tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán. kl. 15	Mán. kl. 12	Mán. kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.